

تحقیق و تنقید

قرآن مجید

کے املا و قواع کے متعلق بعض مسائل

پروفیسر نذیر احمد

قرآن مجید کی تلاوت کے درمیان کچھ استثنائی مسائل سامنے آئے، ان میں سے بعض یہاں پیش کیے جاتے ہیں، یہ ایک مبتدیانہ گفتگو اور اہل علم کے سامنے اپنے اشکالات کا اظہار ہے۔

دستور زبان

جمع اور تنیہ کا اجتماع :

سورۃ الرحمن (۵۵) کے تیسرے رکوع کی آیات ذیل قابل توجہ ہیں۔

وَلِمَنْ خَافَ مَقَامَ رَبِّهِ جَنَّتٌ ۖ فِیْہَا الْآءُ رَبِّکُمْ تُکَذِّبْنَ ۝
 ذَوَاتَا أَفْنَانٍ ۖ فِیْہَا الْآءُ رَبِّکُمْ تُکَذِّبْنَ ۝ فِیْہمَا عِیْنٌ
 تُخْبِرُ ۖ فِیْہَا الْآءُ رَبِّکُمْ تُکَذِّبْنَ ۝ فِیْہمَا مِنْ کُلِّ
 فَکْہَةٍ رَّوْجٍ ۖ فِیْہَا الْآءُ رَبِّکُمْ تُکَذِّبْنَ ۝ مُتَّکِنٍ عَلٰی
 فُرُشٍ بَطَآئِنُہَا مِنْ اِسْتَبْرَقٍ وَجَنَّاتٍ اُجْتَنَّتْ دَانٍ ۖ فِیْہَا
 الْآءُ رَبِّکُمْ تُکَذِّبْنَ ۝ فِیْہُنَّ فُوسَّاتٌ اَلطَّرِیْقِ ۚ اَمْ یَبْطِئُ عَنْ
 اِنْسٍ قَبْلُہُمْ وَلَا جَانٌّ ۖ فِیْہَا الْآءُ رَبِّکُمْ تُکَذِّبْنَ ۝

(آیات ۴۶-۵۷)

وَمِنْ ذُوْنِہِمَا جَنَّتٍ ۖ فِیْہَا الْآءُ رَبِّکُمْ تُکَذِّبْنَ ۖ
 مُدْہَا مَتْنٍ ۖ فِیْہَا الْآءُ رَبِّکُمْ تُکَذِّبْنَ ۖ فِیْہمَا عِیْنٌ
 نُّضَآخَتْنِ ۖ فِیْہَا الْآءُ رَبِّکُمْ تُکَذِّبْنَ ۖ فِیْہمَا فَاکْہَةٌ وَ

تَخْلُ وَرُمَّانٌ ۚ فَبِأَيِّ آلَاءِ رَبِّكُمَا تُكَذِّبِينَ ﴿٤١﴾ فَبِهِنَّ خَيْرٌ

جَسَانٌ ۚ فَبِأَيِّ آلَاءِ رَبِّكُمَا تُكَذِّبِينَ ﴿٤٢﴾ (آیات ۴۱-۴۲)

اور جو شخص اپنے رب کے سامنے کھڑے ہونے سے ڈرتا ہے اس کے لیے
دو باغ ہیں، سوائے جن وانس تم اپنے رب کی کن کن نعمتوں کے منکر ہو جاؤ گے۔
اور وہ دونوں باغ کثیر شاخ والے ہوں گے سو اے جن وانس تم اپنے رب
کی کن کن نعمتوں کے منکر ہو جاؤ گے، ان دو باغوں میں دو چشمے ہوں گے کہ بہتے
چلے جائیں گے، سوائے جن وانس تم اپنے رب کی کن کن نعمتوں کے منکر ہو جاؤ گے،
ان دونوں باغوں میں ہر میوے کی دو دو قسمیں ہوں گی، سوائے جن وانس تم
اپنے رب کی کن کن نعمتوں کے منکر ہو جاؤ گے، وہ لوگ تکبر لگائے ایسے فرشتوں
پر بیٹھے ہوں گے جن کے استر دینر زیشم کے ہوں گے اور ان دونوں باغوں کا پھل
بہت نزدیک ہوگا، سوائے جن وانس تم اپنے رب کی کون کون سی نعمتوں کے
منکر ہو جاؤ گے، ان میں بچی نگاہ والیاں یعنی حوریں ہوں گی کہ ان حضتی لوگوں سے
پہلے ان پر نہ کسی آدمی نے تصرف کیا ہوگا اور نہ جن نے، سوائے جن وانس
تم اپنے رب کی کن کن نعمتوں کے منکر ہو جاؤ گے، گویا وہ یاقوت اور مرجان
ہیں، سوائے جن وانس تم اپنے رب کی کن کن نعمتوں کے منکر ہو جاؤ گے (۴۲ تا ۴۹)
اور ان دو باغوں سے کم درجے میں دو باغ اور ہیں، سوائے جن وانس تم اپنے
رب کی کن کن نعمتوں کے منکر ہو جاؤ گے۔ یہ دونوں باغ گہرے سبز ہوں گے، سو
اے جن وانس تم اپنے رب کی کن کن نعمتوں کے منکر ہو جاؤ گے۔ ان دو باغوں میں
دو چشمے ہوں گے جو جوش مار رہے ہوں گے، سوائے جن وانس تم اپنے رب
کی کن کن نعمتوں کے منکر ہو جاؤ گے ان دونوں باغوں میں میوے، کھجوریں اور
انار ہوں گے، سوائے جن وانس تم اپنے رب کی کن کن نعمتوں کے منکر
ہو جاؤ گے، ان میں خوب سیرت خوب صورت عورتیں (حوریں) ہوں گی سوائے
جن وانس تم اپنے رب کی کن کن نعمتوں کے منکر ہو جاؤ گے۔

آیات ۴۵ تا ۴۷ میں جنت کے دو باغوں کا ذکر ہے، ان کے لیے اسم، ضمیر اور
صفت تشبیہ کی صورت میں آئے ہیں جیسے جنتان، ذواتا افنان، فیما (دو بار)، جنتین۔

قرآن مجید کے بعض سائل

لیکن آخر میں ضمیر مرنث جمع غائب انھیں دونوں باغوں کے لیے آئی ہے یعنی فیہن (فی + ہن) بیان ماسبق کا تقاضا تھا کہ یہاں فیہما بطور تثنیہ آتی، لیکن اس کے بجائے ”فیہن“ ہے جس کی توجیہ سے میں قاصر ہوں۔

اسی طرح آیات ۲ تا ۸۱ پر نظر ڈالنے سے یہ بات ظاہر ہے کہ ان میں علاوہ ان دو باغوں کے جن کا ذکر آیات ۴۶ تا ۵ میں ہوا ہے دو اور باغوں کا بیان ہے اور ان کے لیے ایک اسم، ایک صفت اور ایک ضمیر کا استعمال ہوا ہے یہ تینوں تثنیہ کے صیغے ہیں یعنی جنتان، مدائن (فیہما)، جنتان جنت سے اور مدائن مدائن سے تثنیہ ہے، اس کے لیے تثنیہ کی ضمیر (ہما)۔ فیہما آتی ہے، اس کے فوراً بعد کلمہ فیہن ہے، جس میں ضمیر ہن کا مرجع جنتان ہی معلوم ہوتے ہیں، اسم تثنیہ کے لیے ضمیر کا جمع میں استعمال شاذ ہے، اس کی توضیح کے لیے مزید مثالوں کی ضرورت ہے۔

سورہ الصافات (۳۷) آیات ۱۱۵ تا ۱۲۲ میں تثنیہ اور جمع کا اجتماع ہے ملاحظہ ہو:

وَلَقَدْ مَنَنَّا عَلَىٰ مُوسَىٰ وَهَارُونَ ۖ وَنَجَّيْنَاهُمَا وَقَوْمَهُمَا مِنَ الْكَذِبِ الْعَظِيمِ ۖ وَنَصَرْنَاهُمْ فَاكُنَّا هُمُ الْغَالِبِينَ ۖ وَآتَيْنَاهُمَا الْكِتَابَ الْمُسْتَبِينَ ۖ وَهَدَيْنَاهُمَا الصِّرَاطَ الْمُسْتَقِيمَ ۖ وَتَرَكْنَا عَلَيْهِمَا فِي الْآخِرِينَ ۖ سَلَامٌ عَلَىٰ مُوسَىٰ وَهَارُونَ ۖ إِنَّا كَذَلِكَ نَجْزِي الْمُحْسِنِينَ ۖ إِنَّهُمَا مِنْ عِبَادِنَا الْمُؤْمِنِينَ ۝

ان آیات میں نَجَّيْنَاهُمَا، آتَيْنَاهُمَا، هَدَيْنَاهُمَا، عَلَيْهِمَا، انھما میں ہما ضمیر تثنیہ غائب ہے، ان کا مرجع موسیٰ و ہارون ہے، لیکن انھیں کے درمیان آیت ۱۱۶ میں دو کلمے نَصَرْنَاهُمْ اور هَمَّا آئے ہیں، ان میں ضمیر ہم جمع مذکر غائب ہے، بظاہر ممکن ہے کہ ان کا مرجع موسیٰ و ہارون اور ان کی قوم ہو، یہ تینوں جمع کی صورت پیدا کر لیتے ہیں۔ (ب) واحد مرنث غائب، تثنیہ اور جمع مذکر کا اجتماع۔

لَقَدْ كَرِهَ اللَّهُ لَفًى سَكْرَتِهِمْ يَعْمَهُونَ ۖ فَآخَذْتَهُمُ الصَّيْحَةُ مُشْرِقِينَ ۖ فَجَعَلْنَاهَا سَاءَ فُلًا وَأَمْطَرْنَا عَلَيْهِمْ حَبًّا رُةً مِّنْ سِجِّيلٍ ۖ إِنَّ فِي ذَٰلِكَ لَآيَاتٍ لِّلْمُتَوَسِّمِينَ ۖ وَلَا تَنْهَاكُمُ السَّيِّئَاتِ لَعَلَّكُمْ تَتَّقُونَ ۖ وَإِنْ كَانَ أَصْحَابُ الْأَيْكَةِ ظَالِمِينَ ۖ

فَاَنْتَقَمْنَا مِنْهُمْ ۚ وَانْتَهَمَا لَيْلًا مَّامِرًا مُبِينًا ﴿٤٩﴾ (سورہ الحج (۱۵) آیات ۴۲-۴۹)
 آپ کی جان کی قسم وہ (قوم لوط کے اہل المدینہ) اپنی مستی میں مدہوش تھے،
 پس سورج نکلنے تک ان کو آواز سخت نے آدیا، پس ہم نے ان (بستیوں) کا
 اوپر کا تختہ توہینچے کر دیا اور ان لوگوں پر کسکر کے پتھر برسانا شروع کیے اس واقعہ
 میں کئی نشانیاں ہیں اہل بصیرت کے لیے اور یہ (بستیاں) ایک آباد شہر پر
 ملتی ہیں، ان (بستیوں) میں اہل ایمان کے لیے بڑی عبرت ہے۔ اور بن والے
 (حضرت شعیب کی قوم) بڑے ظالم تھے اور ہم نے ان سے بھی بدلہ لیا اور وہ دونوں
 (بستیاں) صاف شہر پر واقع ہیں۔

یہ آیات قوم لوط اور قوم شعیب کے بیان کی حامل ہیں، ان میں حسب ذیل کلمات قابل غور
 ہیں: انھم، سکر تھم، فاخذ تھم، علیھم، عالیھا، سافلھا، انھا، منھم
 انھما، پہلے چار لفظوں میں ضمیر ہم جمع مذکر غائب ہے، ان کا مرجع ”اہل المدینہ“ ہے جو آیت
 ۴۷ میں موجود ہے، عالیھا، سافلھا، انھما میں ضمیر واحد مونث غائب ’ھا‘ ہے اس کا
 مرجع مخدوف ہے ”قریہ“ (بستی) کی طرح کا کلمہ ہوگا، اور یہ کلمہ مخدوف مونث ہوگا، اسی لیے
 اس کے لیے تین بار ضمیر مونث ’ھا‘ آئی ہے، آٹھواں لفظ منھم ہے، اس میں ضمیر جمع مذکر
 غائب ہم کا مرجع اصحاب الایکہ ہے، لہذا کلمہ انھما ہے، اس میں ھا تنہیہ غائب ہے، اس
 کا بھی مرجع مخدوف ہے، سیاق و سباق کا تقاضا ہے کہ اس کو قریہ قوم لوط اور قریہ قوم
 شعیب قرار دیا جائے، اگرچہ اول الذکر کا بیان آیت ۴۶ میں ہو چکا ہے، اور آیت ۴۹
 میں اس کی تکرار سے تنہیہ کا صیغہ پیدا کر لیا گیا ہے۔ ز مخشتری نے کشاف میں انہما کا مرجع قری
 قوم لوط و اصحاب الایکہ ہی قرار دیا ہے (ج ۲ ص ۲۵۶)

(ب) قرآن مجید میں کم از کم ۵ جگہ فعل پر ”لا“ نفی کے بجائے اثبات کے معنی پیدا کرتا
 ہے، اور اس کا استعمال مخصوص ہے ”اَقْسِمُ“ (فعل مضارع واحد متکلم) کے
 ساتھ، مثالیں ملاحظہ ہوں۔

فَلَا اَقْسِمُ بِرَبِّ الْمَشِیْقِ وَالْمَغْرِبِ اِنَّا لَقَدْ دُنُوْا (معارج : ۷۰)

پھر میں قسم کھاتا ہوں مشرقوں اور مغربوں کے رب کی کہ ہم اس پر قادر ہیں کہ دنیا میں...

۳۲ لَا أَقْسِمُ بِبَوْمِ الْقِيَمَةِ ۖ وَلَا أَقْسِمُ بِالنَّفْسِ اللَّوَّامَةِ ۝

(سورہ القیامہ (۷۵) آیات ۲۱)

میں قسم کھاتا ہوں قیامت کے دن کی اور قسم کھاتا ہوں ایسے نفس کی جو اپنے اوپر لٹکتی رہے۔

۴- فَلَا أَقْسِمُ بِالشَّقِيقِ ۝

(سورہ الشقاق (۸۴) آیت ۱۶)

سو میں قسم کھا کر کہتا ہوں شفیق کی

لَا أَقْسِمُ بِهَذَا الْبَلَدِ ۝

(سورہ البلد (۹۰) آیت ۱)

میں قسم کھاتا ہوں اس شہر (مکہ) کی

ان ساری مثالوں میں ’لا‘ سے نفی کے بجائے اثبات کے معنی پیدا کیے گئے ہیں۔ بادی النظر میں ”لا اقسام“ کے معنی ہیں، میں قسم نہیں کھاتا ہوں، ایک بات جو خصوصی طور پر قابل ذکر ہے وہ یہ کہ ’لا‘ کا یہ استعمال صرف لفظ اقسام کے ساتھ ہے، اور کسی دوسرے لفظ کے ساتھ نہیں ہے۔ اس کی وجہ تحقیق طلب ہے۔

قرآن مجید میں سورتوں کے نام ترکیب اضافی کی صورت میں ملتے ہیں جیسے سورۃ البقرہ، سورۃ الفیل، سورۃ الکواثر وغیرہ، ان میں مضاف الیہم یعنی البقرہ، الفیل، الکواثر مجرور ہیں لیکن کم از کم چار سورتیں ایسی ہیں جن میں مضاف الیہ اضافی صورت کے بجائے فاعلی شکل میں ملے جاتے ہیں سورۃ المومنون (۲۳) سورۃ المنافقون (۶۳) سورۃ الماعون (۱۰۷) سورۃ الکافرون (۱۰۹)

المومنون، المنافقون، الماعون، الکافرون، فاعلی حالت میں ہیں، حالانکہ ترکیب میں ان کی صورت مضاف الیہ کی ہے، ان چار لفظوں کی اضافی صورتیں المومنین، المنافقین، الماعین، الکافرین ہوں گی، اور ترکیب اضافی میں ان کی یہی صورتیں آئی جائیں، لیکن فاعلی صورت کا استعمال عجیب سا ہے، یہ امر بھی تحقیق طلب ہے، اگر سورتوں کے نام میں لفظ سورۃ محذوف قرار دیا جائے تو فاعلی صورتیں بالکل درست ہوں گی، لیکن ہندوستان اور بیرون ہند کے تمام مطبوعہ نسخوں میں یہ نام مرکب اضافی کی شکل میں پائے جاتے ہیں۔

قرآن مجید کی حسب ذیل آیات توجہ طلب ہیں:

رَبِّ اجْعَلْنِي مُقِيمَ الصَّلَاةِ وَمِنْ ذُرِّيَّتِي ۚ رَبَّنَا وَتَقَبَّلْ دُعَاءً ۝

سورۃ ابراہیم ۱۲، آیت ۴۰

وَبَشِّرِ الْمُغْيِبِينَ ۝ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَ

الصَّادِقِينَ عَلَىٰ مَا أَصَابَهُمُ وَالْمُقِيمِينَ الصَّلَاةَ، وَمِمَّا رَفَعْنَاهُمْ

يُنْفِقُونَ ۝ سورۃ الحج ۲۲، آیت ۳۵

پہلی آیت میں ”مقیم الصلوٰۃ“ قابل غور ہے، مقیم مفعول ہے فعل اجعلنی کا، اس بنا پر ”م“ مفتوح ہے، اور ”الصلوٰۃ“ مضاف الیہ ہے، اور ”مکسور“ دوسری آیت میں المقیم الصلوٰۃ میں ”المقیم“ اسم فاعل ہے، اور الصلوٰۃ باوجود اس کے کہ مجرور ہے، اسی کا مفعول ہے، اس کے معنی یہ ہیں نمازوں کو قائم کرنے والے۔ اور ”المقیم“ خود مفعول ہے فعل ”بشّر“ کا اب آیت ذیل پر غور کریں :

لَكِنَّ الرُّسُخُونَ فِي الْعِلْمِ مِنْهُمْ وَالْمُؤْمِنُونَ يُؤْمِنُونَ بِمَا أُنْزِلَ

إِلَيْكَ وَمِمَّا أُنْزِلَ مِنْ قَبْلِكَ وَالْمُقِيمِينَ الصَّلَاةَ وَالْمُؤْتُونَ الزَّكَاةَ

وَالْمُؤْمِنُونَ بِاللَّهِ وَالْيَوْمِ الْآخِرِ ۚ سورۃ النساء ۴، آیت ۱۶۲

اس میں فقرہ ”المقیمین الصلوٰۃ“ توجہ طلب ہے، ”المقیمین“ اسم فاعل ہے اور ”الصلوٰۃ“ مفعول ہے جیسا کہ اس کے آخری حرف ۃ کے مفتوح ہونے سے واضح ہے اس کے معنی ہوئے نماز کو قائم کرنے والے، اگرچہ اس فقرہ کی تقریباً وہی صورت ہے جو سورۃ الحج کی آیت ۳۵ کے فقرے کی، مگر دونوں میں یہ واضح فرق ہے کہ آخر الذکر میں الصلوٰۃ مکسور اور سورۃ نساء میں مفتوح ہے۔ یہ بات پوری طرح روشن ہے کہ سورۃ حج والا اور نہ سورۃ نساء والا فقرہ اضافی ترکیب میں ہے، اس لیے کہ دونوں فقرے کے پہلے الفاظ یعنی المقیمین اور المقیمین پر ’ال‘ آیا ہے جو ان کے مضاف ہونے میں حارج ہے، اسی بنا پر دونوں کے دوسرے دونوں لفظ یعنی الصلوٰۃ اور مضاف الیہ نہیں ہو سکتے، بنا بریں ان کو اسم فاعل کا مفعول قرار دیا گیا، لیکن الصلوٰۃ کی حالت جبری کی توجیہ سے فی الحال میں قاصر ہوں۔

یہاں اس امر کی طرف اشارہ ناگزیر ہے کہ کلمہ ”الصلوٰۃ“ فاعل کے مفعول کی حیثیت

سے قرآن مجید میں متعدد بار آیا ہے اور ہر جگہ یہ کلمہ منصوب ہے یعنی الصلوٰۃ مثلاً

أَقِمِ الصَّلَاةَ (۱۷-۷۸)

الَّذِينَ يَقِيمُونَ الصَّلَاةَ (۵: ۵۵، ۸: ۳، ۱۴: ۳، ۲۱: ۴) البتہ مصدر کے ساتھ اضافی صورت ہے جیسے

واقام الصلوة (۲۴: ۳۷)

کلمۃ الصلوة، مضاف الیہ ہے مصدر 'اقام' کا، اس کا ترجمہ ہوگا: نماز کا قائم کرنا۔ جب کہ اقم الصلوة اور یقیمون الصلوة میں الصلوة مفعول ہے اقم اور یقیمون کا اور اسی وجہ سے دونوں فقروں میں الصلوة منصوب یا مفتوح ہے۔

یہ تو ایک بات ہوئی، اب ہم سورہ ۲۲ آیت ۳۵ کے کلمہ: المقیم اور سورہ ۳ آیت ۲۲ کے کلمہ المقیمین پر ایک نظر ڈالتے ہیں، کلمے کی یہ دونوں صورتیں حالت مفعولی میں ہیں، فاعلی حالت المقیمون ہے، سورہ ۲۲ میں 'المقیم' مفعول ہے بشر کا، لیکن سورہ ۳ میں کلمہ المقیمین، حالت فاعلی کا کام کرتا ہے، جیسا کہ سلسلے کے اور دوسرے الفاظ 'المتقون'، 'المؤمنون'، 'الموتون'، 'المؤمنون' کے کام ہیں، لیکن قواعد عربی کی رو سے 'المقیمین' کی جگہ 'المقیمون' ہونا چاہیے، چنانچہ اس سلسلے میں کشاف میں ہے کہ مصحف عبداللہ میں والمقیمون (واو کے ساتھ) اور مالک دینار الجدری اور عیسیٰ الشقی کی یہی روایت ہے (ج ۱ ص ۵۷) لیکن قرآن کی عام قراءات 'المقیمین' ہے جس کی ترجیح کے وجوہ کی تلاش و تحقیق ایک نہایت مفید کام قرار پائے گا۔

عربی زبان میں ماضی منفی کے لیے فعل پر 'ما' کا اضافہ اور مضارع منفی کے لیے لا کا اضافہ ہوتا ہے جیسے ماضی منفی کی صورتیں:

وما ارسلنا اور ہم نے نہیں بھیجے (۲۱: ۷۷)

وما جعلناهم اور ہم نے نہیں کیا ان کو (۲۱: ۸)

وما خلقنا اور ہمیں پیدا کیا ہم نے (۲۱: ۱۶)

مضارع منفی کی مثالیں:

لا یاکلون، نہیں کھاتے ہیں ۸: ۲۱

افلا تعقلون کیا پھر تم نہیں سمجھتے ۱۰: ۲۱

لا یتکفون نہ روک سکیں گے ۳۹: ۲۱

رَبَّنَا لَوْلَا أَرْسَلْتَ إِلَيْنَا رَسُولًا (٢٠: ١٣٢-٢٨٤: ٢٤)

(اے ہمارے رب آپ نے ہمارے پاس کوئی رسول کیوں نہیں بھیجا)
فَلَا اقْتَحَمَ الْعَقَبَةَ ﴿۹۰﴾ (۹۰-۱۱) (وہ دین کی گھاٹی میں سے نہیں نکلا)
فَلَا صَدَّقَ وَلَا صَلَّى ﴿۹۱﴾ (۹۱-۷۵) (تو اس نے نہ تو تصدیق کی تھی اور نہ نماز پڑھی تھی)
مضیٰ لا کا اضافہ عام اصول کے مطابق نہیں اس لیے یہاں چند مثالیں درج کر دی گئی ہیں۔

قرآن کریم میں کلمہ عباد مفعول کی صورت میں کئی جگہ آیا ہے، مفعولی حالتوں میں 'وال' منصوب یعنی مفتوح ہے، چند مثالیں ملاحظہ ہوں:

يُضِلُّوا عِبَادَكَ (ترے بندوں کو گمراہ کر دیں گے) (سورہ ۷۱ آیت ۲۷)۔
وَعَدَ الرَّحْمَنُ عِبَادَهُ بِالْغَيْبِ (رحمن نے اپنے بندوں سے غائبانہ وعدہ فرمایا ہے) (۷۱: ۱۹)

يُبَشِّرُ اللَّهُ عِبَادَهُ الَّذِينَ آمَنُوا وَعَمِلُوا الصَّالِحَاتِ
(یہی ہے جس کی بشارت اللہ تعالیٰ اپنے بندوں کو دے رہا ہے جو ایمان لائے اور
اچھے عمل کیے) (سورہ ۴۲ آیت ۲۳)

ذٰلِكَ يُخَوِّفُ اللّٰهُ بِهِ عِبَادَهُ (سورہ ۳۹، آیت ۱۶)
(یہ وہی عذاب ہے جس سے اللہ تعالیٰ اپنے بندوں کو ڈراتا ہے)

اب آیت ذیل پر غور کریں:

فَكَيِّدْ عِبَادَ ۝ الَّذِينَ يَسْتَعْبُونَ الْقَوْلَ
 (پس آپ میرے بندوں کو خوشخبری سنا دیجئے جو اس کلام الہی کو غور سے سنتے ہیں)
 عباد مفعول ہے فعل بشر کا، اس میں دال کے کسرہ سے دھوکہ نہ کھانا چاہیئے،
 دراصل یہ کسرہ 'ی' کا قاعده مقام ہے یعنی عباد = عبادی، یہ 'ی' ضمیر متصل واحد متکلم ہے۔
 قرآن مجید میں ضمیر متصل واحد متکلم کی مانند گزیر متعدد مقام پر ہوتی ہے۔ ملاحظہ ہو

قرآن مجید کے بعض مسائل

فَلَا تَخَافُوهُمْ وَخَافُونِ (۳: ۱۷۵) پس تم ان سے مت ڈرنا اور مجھ سے ہی ڈرنا۔
فَلَا تَخْشَوْهُمْ وَاخْشَوْنِ (۵: ۳۵) سو ان سے مت ڈرنا اور مجھ سے ڈرتے رہنا۔
فَلَا تَخْشَوُا النَّاسَ وَاخْشَوْنِ (۵: ۴۴) سو تم بھی لوگوں سے اندیشہ مت کرو اور مجھ سے ڈرو۔
قرآن مجید میں موسیٰ اور ابراہیم کے صحائف جمع کے ساتھ آئے ہیں، اس سلسلے میں حسب ذیل آیات ملاحظہ ہوں:

أَمْ كَفَرْنَا بِمَا فِي صُحُفِ مُوسَىٰ ۖ وَإِبْرَاهِيمَ ۖ الَّذِي وَفَّىٰ ۖ (۲۶: ۵۳) کیا اس کو اس مضمون کی خبر نہیں جو موسیٰ کے صحیفوں میں ہے اور نیز ابراہیم کے جنہوں نے احکام کی پوری بجا آوری کی۔

إِنَّ هَذَا فِي الصُّحُفِ الْأُولَىٰ ۖ صُحُفِ إِبْرَاهِيمَ وَمُوسَىٰ ۖ (۸۷: ۱۸-۱۹) یہ مضمون اگلے صحیفوں میں بھی ہے یعنی ابراہیم و موسیٰ علیہ السلام کے صحیفوں میں

صحف جمع ہے صحیفہ کی اور صحیفہ کی دو اوز جمعیں ہیں صحائف اور صحاف، خلاصہ یہ کہ حضرت ابراہیم و حضرت موسیٰ پر کئی صحائف نازل ہوئے، روح المعانی کی روایت ہے کہ حضرت ابراہیم پر دس صحیفے نازل ہوئے اور موسیٰ علیہ السلام پر قبل تواریک کے دس، حضرت موسیٰ کے صحیفوں کے بارے میں دیکھئے ترجمہ قرآن یوسف علی ص ۱۴۲۹، ۱۴۲۵ شمارہ ۹۶: ۶۔

قرآن مجید میں الفاظ کا مطالعہ نہایت دیکھ بچھپ نتائج کا موجب ہوتا ہے، یہ موضوع بڑا وسیع و دقیق ہے، قدامانے اس پر بڑا وقت صرف کیا ہے، میں صرف ایک مثال کا ذکر کر دوں گا اور وہ ہے لفظ ”مُحْصَنَات“ محصنات جمع ہے محصنہ کی اس کے معنی عام طور پر تین بتائے جاتے ہیں۔ زن پارسا، زن شوہر دار، زن آزاد۔ قرآن مجید میں یہ لفظ ان تین معنوں کے علاوہ ایک اور معنی میں بھی آیا ہے یعنی منکوحہ بنائی جانے والی یا منکوحہ بنائی ہوئی۔
ذیل میں وہ سب آیات نقل کی جاتی ہیں جن میں لفظ محصنات مندرجہ بالا معانی میں استعمال ہوا ہے۔

(۱) جن عورتوں سے نکاح ممنوع ہے، ان کے آخر میں ”محصنات“ ہیں بمعنی شوہر دار عورتیں ملاحظہ ہو:

حُرِّمَتْ عَلَيْكُمْ أُمَّهَاتُكُمْ وَبَنَاتُكُمْ وَأَخَوَاتُكُمْ
وَالْمُحْصَنَاتُ مِنَ النِّسَاءِ إِلَّا مَا مَلَكَتْ أَيْمَانُكُمْ (۲۳: ۲۳-۲۴)

تم پر حرام کی گئی ہیں تمہاری مائیں، بیٹیاں، بہنیں..... اور وہ عورتیں جو کہ شوہر لیا ہیں مگر جو تمہاری ملوک ہو جائیں۔

(۲) محصنات بمعنی آزاد عورتیں۔

وَمَنْ لَّمْ يَسْتَلْطَحْ مِنْكُمْ طَوْلًا أَنْ يَنْكِحَ الْمُحْصَنَاتِ الْمُؤْمِنَاتِ فَمِنْ
مَا مَلَكَتْ أَيْمَانُكُمْ فَمِنْ قَتْلِيَّتِكُمْ الْمُؤْمِنَاتِ (۲۵:۴)

اور جو شخص تم میں پوری وسعت اور گنجائش نہ رکھتا ہو آزاد مسلمان عورتوں سے نکاح کرنے کی تو وہ اپنے آپس کی مسلمان باندیوں سے جو تم لوگوں کی ملوکہ ہیں نکاح کرے۔

غور کرنے کی بات ہے کہ نمبر ۱ کے ذیل میں جو آیات نقل ہیں، ان کی ترتیب میں ”محصنات“ شادی شدہ عورتیں، ان سے نکاح حرام، اور مندرجہ بالا آیت میں محصنات ان آزاد عورتیں کے لیے آیا ہے جن سے شادی کرنا جائز ہے۔ معنوں ان نازک فرق کا لحاظ نہ رکھنے سے، آدمی کتنی گمراہی میں پڑ سکتا ہے؟

سورہ ہم کی آیت ۲۵ میں ایک بار پھر یہ لفظ (محصنات) باندی کے مقابل استعمال ہوا ہے، باندیوں سے نکاح کے ذکر کے بعد آیت مذکور میں یہ الفاظ آئے ہیں:

فَإِنْ آتَيْنَ بِفَاحِشَةٍ فَعَلَيْهِنَّ نِصْفُ مَا عَلَى الْمُحْصَنَاتِ مِنَ

الْعَذَابِ (۲۵:۴)

پھر اگر وہ (باندیاں جن سے نکاح ہو گیا) بڑی بے حیائی کا کام کریں تو ان پر اس سزا سے نصف سزا ہوگی جو آزاد عورتوں پر ہوتی ہے۔

(۳) مُحْصَنَاتٍ غَيْرَ مُسَفِّحَاتٍ وَلَا مُتَّخِذَاتِ أَخْدَانٍ

اسی سورہ چہارم کی ۲۵ ویں آیت میں مندرجہ بالا الفاظ بھی ہیں جن کا ترجمہ یہ ہوگا: اس طور پر کہ وہ منکوحہ بنائی جائیں، نہ علانیہ بدکاری کرنے والی ہوں اور نہ خفیہ آشنائی کرنے والی۔

یہاں اس کلمہ کا استعمال بطور صفت کے ہوا ہے، نہ بمعنی منکوحہ بنائی ہوئی۔

(۴) محصنات بمعنی پاکدامن عورت چند جگہ آیا ہے۔

أَعْطَاُمُ الَّذِينَ أَوْتُوا الْكِتَابَ جُلًّا لَكُمْ، وَطَعَامُكُمْ جُلًّا لَهُمْ، وَالْمُحْصَنَاتِ
مِنَ الْمُؤْمِنَاتِ وَالْمُحْصَنَاتِ مِنَ الَّذِينَ أَوْتُوا الْكِتَابَ مِنْ قَبْلِكُمْ

قرآن مجید کے بعض مسائل

اور جو لوگ کتاب دئے گئے ہیں ان کا ذیجر تم کو حلال ہے اور تمہارا ذیجر ان کو حلال ہے، اور پارسا عورتیں بھی جو مسلمان ہوں اور پارسا عورتیں ان لوگوں میں سے کبھی جو تم سے پہلے کتاب دئے گئے ہیں۔

ب۔ وَالَّذِينَ يَزُمُونَ الْمَخَضُنَاتِ ثُمَّ لَمْ يَأْتُوا بِأَرْبَعَةِ شَهَادَةٍ (۵:۲۳)
اور جو لوگ (زنائی) تہمت لگائیں پاک دامن عورتوں کو اور پھر چار گواہ (اپنے دعویٰ پر) نہ لاسکیں تو.....

ج۔ إِنَّ الَّذِينَ يَزُمُونَ الْمَخَضُنَاتِ الْغُفْلَاتِ الْمُؤْمِنَاتِ لُعْنَوا فِي الدُّنْيَا
وَالْآخِرَةِ (۲۳:۲۳)

جو لوگ تہمت لگاتے ہیں ان عورتوں کو جو پاک دامن ہیں، اور ایسی باتوں کے کرنے سے بالکل بے خبر ہیں اور ایمان والیاں ہیں ان پر دنیا اور آخرت میں لعنت کی جاتی ہے۔
تفصیلات بالا سے واضح ہے کہ قرآن کریم میں ”المخضنات“ کم از کم چار معنوں میں استعمال ہوا ہے، ان معنوں کے لیے کلام عرب سے مزید شہادت تلاش کرنے سے قرآن کی تفہیم میں بڑی مدد ملے گی۔

قرآن مجید میں حروف مقطعات ”آکم“ حسب ذیل سورتوں کی ابتدا میں آئے ہیں۔

سورہ البقرہ (۲) 'ال عمران (۳) العنکبوت (۲۹) الروم (۳۰) لقمان (۳۱) السجدة (۳۲)
ان میں سوائے 'ال عمران کے تمام سورتوں میں ”آکم“ کے بعد آیت کا نشان ہے اور اس پر ’ج‘ علامت وقف ہے، اور 'ال عمران ’آکم‘ کے بعد نشان آیت پر علامت وقف لا ہے، جس میں ٹھہرا بھی جاسکتا ہے اور نہیں بھی ٹھہرا جاسکتا، 'ال عمران اور عنکبوت کے علاوہ اور سورتوں میں آیت کے بعد کے لفظ کا پہلا حرف صامت یعنی CONSONANT ہے، البقرہ میں ذلک کی ذال، الروم میں غلبت کی غ، لقمان میں تلک کی ت، السجدة میں شریل کی ت، 'ال عمران میں اللہ اور العنکبوت میں اَحسب۔ اگرچہ ان دونوں سورتوں میں آنے والے دونوں الفاظ کا پہلا حرف الف ہے، لیکن اول الذکر میں اللہ کا الف بغیر کسی علامت کے ہے، جس کا تقاضا یہ ہے کہ یہ الف پڑھنے میں نہیں آتا، ایک قابل ذکر بات ہے کہ آکم کے تینوں حرفوں پر تین علامات محدود ہیں لیکن سورہ 'ال عمران میں الہم کے پہلے دونوں حرفوں پر علامت ممدود اور تیسرے حرف پر علامت ممدود و مفتوح دونوں ہے، علامت

مفتوح کا تقاضا ہے کہ اس کو بعد والے لفظ سے ملا کر پڑھا جائے۔ اس صورت میں الم میں تیرا حرف، حرف مقطعات قرار نہیں دیا جاسکتا، البتہ اس پر مد بھی ہے، کیا اس سے قیاس کیا جاسکتا ہے کہ ال عمران کے شروع میں جو الم ہے، اس میں ا، ل تو حروف مقطعات ہیں اور م حرف مقطعات میں شامل بھی ہے، اور نہیں بھی ہے۔ میرے پیش نظر قرآن مجید کا ایک نسخہ ہے جس پر ایک مفصل مقدمہ ہے، اس میں ایسے ۱۸ الفاظ کی فہرست درج ہے جن میں الف نہیں پڑھا جاتا، ان میں سب سے پہلی مثال سورہ ال عمران دوسری آیت کے پہلے لفظ اللہ کی ہے، اس کے بموجب اللہ کی الف پڑھنے میں نہیں آتی، یا اس کو حرف مقطعات ’م‘ سے ملا کر پڑھنا چاہیئے۔

قرآن مجید میں فقرہ ”اصحاب الایکۃ“ چارجگہ آیا ہے،

سورۃ الحجر (۱۵) آیت ۷۸

سورۃ ص (۳۸) آیت ۱۳

سورۃ ق (۵۰) آیت ۱۴

اور اس فقرے کا املا دو طرح پر ہے:

سورۃ الحجر اور سورۃ ق میں متداول املا ہے: یعنی ”اصحاب الایکۃ“ لیکن سورۃ الشعراء اور سورۃ ص میں ”الایکۃ“ میں اضافت کی الف محذوف ہے یعنی اصحاب النیکۃ اصحاب النسیکۃ واضح ہے اصل املا وہی ہے جو الحجر اور ق میں ہے، یعنی اصحاب الایکۃ یا اصحاب النیکۃ، افتاء کی الف کا حذف قرآن کا مخصوص املا ہے جو ابتدا میں سہو کا تب رہا ہو، سہو کا تب اس لیے کہہ رہا ہوں کہ عربی دستور کے لحاظ سے اضافت کی علامت ال ہے صرف ’ل‘ نہیں، بہر حال یہ سہواتنا ہر دل عزیز ہوا کہ بعد ازیں قرآن کا املا قرار پایا، چنانچہ تمام نسخوں میں الشعراء اور ص میں یہ فقرہ حذف ’الف‘ کے ساتھ نقل ہوتا چلا آ رہا ہے، اور اب ان دونوں جگہوں پر اسی طرح لکھا جانا صحیح ہے اور اضافہ غلط۔

سلحہ طبع ۱۹۲۷ء، کارخانہ نور محمد قریب جامع مسجد دہلی۔ معجز نامتوسط قرآن شریف مترجم بھی نسخہ حال ہی میں کتب خانہ رشیدیہ دہلی نے شائع کیا ہے۔ اس کے ص ۵۹ پر ان ۱۸ مقام کا ذکر ہے۔

قرآن مجید کے بعض مسائل

سورہ یوسف آیت ۳۲ میں لیکون "یا لیکونن" کا املا "لیکوننا" آیا ہے۔
وَلَقَدْ لَعْنُوا فَعَلَ مَا أُمِرُوا لِيَنجِبُنَّ وَلِيَكُونُوا مِنَ الصَّالِحِينَ ﴿۵۱﴾
اور اگر آئینہ ہمیر کہنا نہ کرے گا تو بے شک جیل خانہ بھیجا جاوے گا اور بے عزت
بھی ہوگا۔

عربی زبان میں علامت تنوین دوزبر، دو پیش، دوزیر اسم یا صفت پر آتی ہے اور اس سے اس کی کیفیت یا حالت کا اظہار ہوتا ہے، اسم ہو تو فاعلی، مفعولی، جاری حالت ہے، صفت ہے تو اسم کے تابع ہے، لیکن آیت بالا میں ”فعل“ پر ہے دراصل اس کی اصلی صورت لیکون یا لیکوئن ہے، جس میں ’ل‘ اور آخری نوں تاکید ہیں، اصل کلمہ کیوں ہے، یہ بات قابل ذکر ہے کہ لیکوئن، لتکوئن، تکوئن یا فتکون، فیکون، لتکون، لیکون چند جگہ قرآن میں آیا ہے۔

لتکوئن ۲۶: ۱۱۶-۱۶۷-۳۹: ۶۵

مکونق ۲: ۱۶۶ - ۶: ۱۴ - ۳۵: ۱۴

ليكوننَّ ۴۵: ۴۲ وغيره

پس لیکون یا لیکوٹ کے بجائے ملا کی اس نئی صورت ”لیکونا“ کا انتخاب کسی مخصوص بنا پر ہوا ہوگا، اس کی تلاش و تحقیق دلچسپ اور نتیجہ خیز ہو سکتی ہے۔

قرآن مجید میں بعض الفاظ پر جو "ل" سے شروع ہوتے ہیں، جب "ال" آتا ہے تو اوائل میں ایک "ل" گرجاتا ہے، ان میں تین چار لفظ خصوصیت سے قابل ذکر ہیں:

اُتدی

اُتتی

الَّذِينَ

تسلی

ان کے برعکس اللطیف ۴: ۱۰۳ هو اللطیف الخبیر

له وقرئ (وليكونا) بالتشديد والتخفيف والتخفيف أولى ، لأن النون كتبت في
 البصيف الفاعلي حكم الوقف وذلك لا يكون إلا في التخفيف . كش ج ٢ ص ٣٩٤

۶۷ : ۱۴ ھواللطیف الخبیر
اللاعین ۲۱ : ۵۵ اَنْتَ مِنَ اللَّعِينِ
لَهُمُ اللَّعْنَةُ ۱۳ : ۲۵، ۴۰ : ۵۲، ۱۳ : ۲۵، ۴۰ : ۵۲، ۱۵ : ۳۵
علیک اللعنة

الاعنوں ۲ : ۱۵۹ ویلعنہم اللعنون
لَا يُؤْخِذُكُمُ اللَّهُ بِالْغُرُفِ اِيْمَانِكُمْ، عَنِ الْغُرُفِ مَعْرُوضُونَ الْغُرُ ۲۳ : ۳
۲۸ : ۵۵ وَلَا اِذَا مَبِغُوا الْغُرُ
الطہب ۷۷ : ۳۱ وَلَا يَغْنِي مِنَ الطَّهْبِ
اللہو ۶۲ : ۱۱ حیدر من اللہو

میں دونوں لام آئے ہیں۔ ضمناً عرض ہے کہ قرآن کے بعض نسخے جو ایران میں طبع ہوئے ہیں اور قرآن کی آیات جو بطور کتبہ خصوصاً مساجد پر ملتے ہیں، ان میں الذین، الیل، الی الذی میں دو لام آئے ہیں، یا قوت رقم کے ہاتھ کا ایک نہایت خوبصورت نسخہ مولانا آزاد لائبریری میں ہے اس میں بھی کلمات بالامیں دو لام کا استعمال ہوا ہے۔ اس استثنائی صورت کے اصل کی تلاش و تحقیق شاید مفید ثابت ہو۔

قرآن مجید اس طرح کے مسائل سے پُر ہے، یہاں صرف چند مسائل کا مطالعہ پیش کیا گیا ہے، اس طرح کے مسائل کی تحقیق سودمند نتائج کی حامل ہے، لیکن عام طور پر ادھر ان مسائل کو غیر ضروری سمجھ کر نظر انداز کیا جا رہا ہے، جو کسی طرح مناسب نہیں اور قدما کی پیروی کے خلاف بھی ہے۔

اسلامی معاشرت پر سید جلال الدین عمری کی کتاب

مسلمانانِ خواتین کی ذمہ داریاں

- امت مسلمہ کی ذمہ داریوں میں مرد اور عورتوں کے شریک ہیں۔ ● راہ حق میں عورتوں نے ہر دور میں استقلال کا ثبوت دیا ہے۔
- مسلمان خواتین کی دعوتی ذمہ داریاں کیا ہیں؟ قرآن و حدیث کی روشنی میں اپنی نوعیت کی ایک مستند کتاب۔
- صفحات ۲۰ قیمت ۳ روپیہ صرف۔ ادارہ تحقیق۔ پان والی کوٹھی۔ دودھ پور۔ علی گڑھ سے طلب کریں